

యుగధర్మము

ప్రేమసోదర్శి రాజ్యలక్ష్మికి—
ఆశీర్వాదములు.

మీరు ఇంగ్లండునుండి తిరిగివచ్చి రెండువత్సరములైనది. అన్నట మీరు మూడువత్సరములు నివసించితిరి. నీవు నా కీయైదు వత్సరములనుండి క్రమముదప్పక నెలకొక యుత్తరము వ్రాయుచున్నావు. అంపలి విషయముల గాంచి మేమందరము సంతసించుచున్నాము. నీయుత్తరము వచ్చుట యొకదిన మాలస్యమైనయెడల నాకు సిచ్చియొక్కినటు లుండెను. పిల్లలు 'ఉత్తరము రాలేదేమి' అని పలుమారులు నన్నడుగుచుండిరి. కాని ప్రత్యుత్తరము వ్రాయనైతిని. కారణ మేమన ఏమి వ్రాయుదును. నీకుత్తరము వ్రాసినను నిన్ను చూచుటకు వచ్చినను మాకు వెలితప్పదు. ఏమిచేయుదును. మీరింగ్లండు బయలుదేరినప్పటినుండియు మీ బావగారి మానము దినదిన ప్రవర్ధమాన మగుచుండెను. కాని నీయుత్తరము లాయన తప్పక చదువుచుండెను. నీభర్త్రవ్రాయు వివిధవిషయములుగల పెద్దయత్తరములను చదివి చేతి తెట్టెయందు దాచుకొనుచుండిరి. ఆయన మీకు ప్రత్యుత్తరములు వ్రాయుచుండెనని నే నింతవరకు దలంపుచుంటిని. కాని నీచివరయుత్తరమువలన ఆయనగూడ మీకు ప్రత్యుత్తరములు వ్రాయుట లేదనువిషయము స్పష్టమైనది. అయినదేమో యైనది. గతించినదానినిగూర్చి విచారించుట నిష్ప్రయోజనముగదా? ఏమైనగాని నామనోవ్యాకులత్వము మొన్నటితోడ నంతరించినది. భగవదనుగ్రహమువలన కొలదిదినములలో మేమందరము మీయింటికి రాగలమనుకొనుచున్నాము. ఆ ప్రయత్నమందే యున్నాము. రెండుమూడు నెలలయిన నీతో గలసి మెలసి యుండినగాని నాకు తృప్తియుండదు. వచ్చిరాని మాటలతోడ గందరగోళము చేయుచుండు చి|| కృష్ణునిచూచుట కిప్పటి కవకాశము చిక్కినది. పిల్లలిద్దరు పిన్నీ పిన్నీ యని కలవరింపుచున్నారు. నెల దినములలో తప్పక బయలుదేరి రాగలము.

అయిదారు మా సములుగ మాయిల్లు సంతబజారయి పోయినది. ఎప్పుడును గందరగోళమే. చి|| వేంకటలక్ష్మికి వచ్చే విదియతోడ పండ్లెండువత్సరములు నిండును. మాఖిమాసమునమాత్రము రెండుమూడు పెండ్లి లగ్నములున్నవి. అటుపిమ్మట మూడమి. పిమ్మట నొకటి రెండునెలలవరకును మంచలగ్నములు లేవు. మనయింటి కానువాయి పండ్లెండ్లెండ్లకేగదా రజస్వలయగుట. ఎన్నో సంబంధములు వచ్చినవి. అందు నాల్గుసంబంధములు సర్వోత్తమమైనవి. చింతాకువారి పిల్లవాడు. ఇరువది వత్సరములకులోపు వయసు. బి. ఏ. చదువుచున్నాడు. ఏబదివేల రూప్యముల యాస్తియున్నది. ఒక్కడే పుత్రుడు. తల్లి లేదు. తండ్రి ముసలివాడు. ఇది సర్వ విధముల సుత్తమమగు సంబంధము: పోట్లాటలు, కొట్లాటలు, కోడరికము మొదలగునవి యుండకని మీ బావగారి కెన్ని విధములనో నచ్చచెప్పితిని. వారు మూడువేల రూప్యముల నగలు బెట్టుదుమనిరి. వేయిన్ని నూటపదు నార్లు కట్టుమును కోరిరి. ఇంతకంటె మంచీసంబంధ మెక్కడనుండి వచ్చును? కట్టుమీయగల శక్తి మీ బావగారికిలేదా. మేము చేయబోవునది యిద్దరు పిల్లలకు పెండ్లి చేసి యత్తవారిండ్లకు బంపుటయేగదా. అంతకంటెను మాకు వ్యయ మేమున్నది? భగవంతుడు రక్షించిన నాలుగేండ్లమాన రామచంద్రుడు. వానిపెండ్లిపది పండ్లెండువత్సరముల తర్వాతమాటగదా. కాని యేమి లోటు సంవత్సరమునుండి నెత్తిన నోరుబెట్టుకొని మీ బావగారికి పెద్దపిల్ల పెండ్లివిషయమును చెప్పుచుంటిని. అది యేమి కర్మమోగాని 'ఆ' అనరు 'ఉ' అనరు. చింతాకు వారు రెండు నెల లాగి చివరకు వెల్లంకిలో సంబంధము కుదుర్చుకున్నారు. మీ బావగారికి నే నేమి చెప్పుదును. ఆయనకు తెలియని దేమున్నది. కాని నాకర్మ మిట్లున్నది. గుమ్మములోనికి వచ్చి తలయెత్తుటకే నాకు వీలు లేకుండెను. గ్రామములోని వారందరు నన్ను వ్రేలు పెట్టిమాటి హేళన చేయుచుండిరి. నూటిపోటిమాటల

వెక్కిరింపుచుండిరి. “అక్కా! ఇది బ్రహ్మసమాజముమా ఇదేం పాపకర్మముమా? పండువంటి బ్రాహ్మడికి పాడు బుద్ధులు పుట్టినవి. కిరస్తానులలో కలుస్తారా యేమిటే? వాడున్నాడు గావటే, పెద్దయ్యద్యోగం కలెక్కర, ఇం గ్లండు పోయి మాలమాదిగలతోడ మాంసము తిన్నాడు, వెలివేశారు. వాడిమూలన యీ బ్రాహ్మడికొంప ముని గిండే.” అని యనేకవిధముల మిమ్ము మమ్ము తిట్టి దుమ్మెత్తిపోయని యాడుదిగాని మొగవాడుగాని ఘావూ ధ్లో లేరనుట వింతగాదు. అందువలన మాయింటికివచ్చు నరపురుగు కానరాదు. పిల్లలుగూడ ఆడుకొనుటకు రా మానిరి. అందువలన పిల్లలిద్దరు సిగ్గుపడి వీధిగడప దాట కుండిరి. నేను చీకటిపడిన తర్వాత మంచినీళ్లు చెచ్చుకొ నుచుంటిని. ఉన్నబ్రాహ్మణ కొంపలు పడి. అహోరా త్రము లిదే గొడవ. తిట్లు, శాపనార్థములు, వెక్కిరిం పులు, హేళనలు ఏమిచేయుదును.

మీ బావగారికి బుద్ధి చెప్పవలయునని చుట్టుప్ర క్కల గ్రామములనుండి ముసలి ముతక వచ్చుచుండిరి. కాని యాయన చెంతగూర్చుండి యేమియు మాట్లాడజాల క కొంతనడి మానముగనుండి చివర కాయన గాంధీర్యము నకు లోబడి వచ్చినదారిని బట్టుచుండిరి. మీ బావగారు మాత్రము వినుచున్నను విననివారివలెను, చూచుచున్నను చూడనివారివలెను నటింపుచుండిరి. నాకాయన పద్ధతి యణుమాత్రమైనను అర్థముగాకుండెను. దుఃఖితరంగము లున్నొంగుచుండెను. జగత్తంతయు సానందోపాఖ్యాన మందలి నరకలోకమును బోలి భయంకరముగ గన్పడసా గెను. అందువలన నా కారుమాసములుగ నిద్రాహార ములు లేవనుట యతిశయోక్తి కాదు. చోని తెన్ను తెలియకుంటిని. పిల్లలు చిక్కమొగము బెట్టుకొని యిల్లు దాటకుం డిరి. ఏమిచేయుదును, ఎవరిమారు దును. ఈదుఃఖసాగరమునుండి యేదేవుడు బిడ్డన పడవే యును. శ్రీరామచంద్రమూర్తిని ధ్యానించుట దిప్ప గత్యంతర మేమి?

క్రమక్రమముగ గ్రమ్ముకొనుచుండిన కారుమేఘ ములు మొన్నటితోడ విడివడినవి. ఘోరాంధకారముం

తరించినది. ఉషఃకాలమందలి సుమధుర గీతానినాదము వీనుల విందు గొల్పినది. జగత్తంతయు ఫలపుష్పధరిత మై నయనానందకరముగ గన్పట్టినది. శ్రీమన్నారాయణుడు వివిధరూపరేఖావిలాసముల భావవీధియందు గోచ రించెను. జయము శ్రీజగన్నాథా జయము. ఆర్తజన రక్షకా జయము.

వారము దినములక్రిందట అమ్మ నాయనలు వచ్చి పదిహేను దినములండి తిరిగి యింటికి వెళ్లిరి. ఆపది హేనుదినములయందు అమ్మ పట్టెడన్న మొక్కపూట యైనను తిన్నగ తినలేదు. అరగడియయైన నిద్దుర బో లేదు. నన్ను పిల్లల కాగిలించుకొని యావురుమని యేడ్చు ట తప్ప మరియొకపని యామెకు లేకుండెను. అందువ లన మాయిల్లంతయు దుఃఖసాగరమున మునింగెననుట యందతిశయోక్తి గాన్వింపదు. రాజ్యలక్ష్మీ! అప్పటి నాస్థితిని చూడవలయునేగాని వర్ణించి చెప్పుటకు వీలు లేదు. ఇంతకును పూర్వజన్మసుకృత దుష్కృతము లనుభవింపక తీరదుగదా!

అమ్మ నాయనలు వచ్చినప్పటినుండియు మీ బా వగారితోడ నిట్లు చెప్పుచుండిరి: “పెద్దవాండ్రము; నృద్ధు లము; మామాటలు వినుము. పిల్లలుగలవాడవు. వేదాధ్య యన నిరతుడవు. మట్టాస్త్రముల చదివితవి. శిష్టాచార పరుడవు. ఇంగ్లీషు చదువుకొనినవాండ్ర గొడవ నీ కెం దుకు. స్వరాజ్యమా, మాలమాదిగలలో బ్రాహ్మణులు గలియుటయేనా? స్వరాజ్యము కావలయునని యరచు చుండు వాండ్రవరి చేరకుము. వాండ్రు కులభ్రష్టులు; వగ్ల భ్రష్టులు. ఇంకకు ఎవరినని యేమిలాభము? రాజ్యలక్ష్మీ కర్మ మట్లు పట్టినది.

“ఫలానాశాస్త్రుర్లుగారి కుమా రై దొరసానులవలె బూట్టులు దొడుగుకొని సభలయం దుపన్యసింపుచున్న దనుమాటలు నాచెవులకు ముల్కులగుచున్నవి. హృదయ ము బ్రద్ద లగుచున్నది. కాని యెవరినందును? ఏదై వమును దూరుదును, స్వయంకృతాపరాధమునకు శిక్ష యేమి? కుళ్లి కుళ్లి చచ్చుటే శిక్ష. వేదశాస్త్రాధ్యయన మొన ర్చిన వరునికొరకు బ్రయత్నింపక పాపములు పరీక్ష

నిచ్చినాడని 1116 కట్టుమిచ్చి కన్యాదాన మొనర్చుట యెవరికప్పు. ఇది నాబుద్ధితక్కువగాదా? దానిఫలమును నేడనుభవింపుచున్నాను. పండుగయని పర్వమని రాజ్య లక్ష్మిని బిలుచుకొనినచ్చుటకు మాకర్మము గాలినది. నాయనా! చిన్నప్పటినుండియు నాకడ చదువుకొంటివి. మట్టాస్త్రములయం దద్వితీయుడవని కేరు గాంచితివి. భగవదను గహమువలన నీకు సంతానము గలిగినది. సంసార షోషణకు తగిన వసతి యున్నది. అపకీర్తిపాలుగా కుము. నీకడ చదువుకొనుచుండిన పదిమందిశిష్యులు పారిపోవుటకు కారణ మేమి? నాకర్మమును గాంచుచు నేయున్నావుగదా? కొంతమంది శిష్యాచారపరుల మనుకొనువారు నన్ను పంక్తికి రానిచ్చుటలేదు. మాయింటి కెవ్వరును భోజనమునకు రారు. పైకి చెప్పరుగాని దాదాపుగ నాకు వెలిబెట్టినారు. కాని యీ కలికాలమున అల్లు డింగ్లండుకుబోయిన మామగారిని శిక్షించుట న్యాయమా యని యడుగువా డెవ్వడు? అడుగువాడున్నను వినువా డెవ్వడు? ఎవరికివారే యమునాతీరే అనునటులున్నది మనసంఘస్థితి. ఇంతకు నాకు దెలియనివిషయమున బ్రవేశించితిని. తగిన ఫల మనుభవింపుచున్నాను. అల్లునకు నెలకు రు 800-0-0 ల జీతము నిజమే; సంత సమే. కాని నాపాపఫలమును నే ననుభవింపక తప్పదుగదా? బాబూ, మామాట వినుము. మూడునాలు గేండ్లయిన బ్రతుకుమమోలేదో, ఇద్ద రాడు పిల్లలకుమాయెదుట వివాహము చేయుము. సంతసింపుచు ప్రాణముల పడిచెదము. ఇంగ్లీ షు చదువుకున్నవాండ్రుమాటలు నమ్ముకుము. వాండ్రేవేషము వేసినను దొరలపద్ధతి యని మరువక నే ననుభవపూర్వకముగ జెప్పుచున్నాను. వివాహములు చేయవా, మే మిర్వుర మిచ్చుటనే మరణింతుము. తప్పదు" అని యనేకవిధముల బోధించిరి. భయపెట్టిరి. కష్టసుఖముల విప్పిచెప్పిరి. పాపపుణ్యముల వివరించిరి. వర్ణించిరి. ఫల మేమి? వారెన్నివిధముల బోధించినను, విలసించినను మీబావగారు మానముగ నుండిరేగాని పల్లెత్తి పలుకలేదు. శ్రద్ధగ వినుచుండిరి. కాని ప్రత్యుత్తరములేదు. అమ్మ నాయనల యపన్యాసములతోడ ఎప్పుడు ప్రొద్దుగ్రుంకెనో, ఎప్పుడు తెల్లవారెనో తెలి

యకుం డెను. గ్రామములోని పెద్దలుగూడవచ్చి గూర్చుండి తలయూపుచుండిరి. చేతనై నంతవర కుపదేశము లొనర్చుచుండిరి. కాని మీబావగారిచేత 'అవును కాదు' అని యనిసించగలిగినవాడుమాత్రము కానరాకుం డెను.

ఇట్లు పదమూడు దినములు గడచెను. పదునాల్గవదినమున తెల్లవారుజాముననే నాన్నగారు లేచి స్నాన సంధ్యాద్యనుష్ఠానముల నిర్వర్తించుకొని అమ్మను వెంట నిడుకొని పడమటింటియందు దేవతార్చన చేయుచున్న మీబావగారి కెదురుగ బోయి గూర్చుండిరి. చుట్టుప్రక్కలనున్న అమ్మలక్కలు పిన్న పెద్దలుగూడ వచ్చిరి. అప్పు డది యొక చిన్ని సవస్యమువలె నుండెను. రెండు మూడు గడియలు గడచినపిమ్మట మీబావగారు పరమ శివునిబోలి నిమిలిత నేత్రములు దెరచి లేచి నిలిచి నడుమునకు కౌల్లాయిగుడ్డను బిగించుకొని యెదుట వీరాసనా సీనులై గూర్చుండిన అమ్మ నాయనల పదములకు సాష్టాంగపడి "జ్ఞానదానం బొసంగిన గురుదంపతులకు నమస్కరింపుచున్నాను. ఆశీర్వదింపుడు." అని లేచి చేతులు జోడించుకొని సమ్మొఖిపండు గూర్చుండిరి.

అప్పుడు నాయనగారి మోమును నిలకింపజలయును. నేత్రద్వయమునుండి యగ్ని స్ఫులింగములు బహిర్గతమగుచుండెను. అచ్చట నున్నవార లాయన మోము నిలకింపజాలకుండిరి. దూర్వాసమహర్షిని మరపించుమాపుల నొకింతకాలము మేనల్లునిమీద బ్రసరింపజేసిరి. కాని మీబావగారుమాత్రము సిరగంభీర శాంత చిత్తమున మూర్తిభవించిన ధర్మనూ యనునటుల గురుదంపతుల పాదములమీద దృష్టి నిల్పి చూచుచుండిరి. ఆదృక్కులనుండి యమృతస్రవంతి బయల్పెడల నచ్చుట నున్నవారి హృదయసీమల బ్రవహించినకొలదిని కామక్రోధ లోభ మద మాత్సర్యముల ప్రకోపము సన్నగిలుచుండెను. కుతర్కేన్ధ్ర కట్టువడెను. అనివ్వచనీయశాంతి యం దెల్లరు మునింగియుండ ఆకోపము, ఆతాపము, ఆపట్టువల, ఆసంఘభయము మొదలగునవన్నియు నొక్కత్రుటిలోన నాయన గారినుండి పలాయనంబై నంతనే శరీరమున చెమట పట్టెను. పిల్లలిద్దరు విసనకర్రలతోడ విస

మార్గశీర్ష మాసము]

రుచుండ నాయనగారు సుశాంతస్వరమున “వత్సా!
దీర్ఘాయుష్మాన్ భవ” అని దీవింప అచ్చట నున్న
వా రెల్లరు స్మితవదనారవిందులైరి. మీ బావగారు చేతు
లుజోడించుకొని యాయాశీర్వాదమును శిరమున ధరిం
చిరి అటుపిమ్మట నాయనగా రిట్లు నుడివిరి:—

“వత్సా! పండ్రెండు వత్సతరములు నాకు నేవ
జేసితివి. వేదశాస్త్రముల నభ్యసించితివి. నీవినయవిధేయ
తలు, సత్యనిరతి, కార్యనిఘాతకు మెచ్చి కాళ్లు గడిగి
కన్యకనిచ్చి వివాహ మొనర్చితివి. ధన్యుడనని తలంచితిని.
కాని గురుదక్షిణ నప్పుడు కోరలేదు. నీ వీయలేదు.
ఇప్పుడు కోరుచున్నాను. గురుదక్షిణ నిమ్ము.”

అన నటనున్నవా రెల్లరును నొక్క మారుగ
మీ బావగారికేసి నిశ్శబ్దముగ దిలకింపుచుండ ఆయన లేచి
ముమ్మారు గురుదంపతులమట్టు దిరిగి సాష్టాంగపడి
“నాప్రాణమును మీకర్పించుచున్నాను గైకొనుడు” అన
అమ్మ లేచి యల్లుని లేవదీసి గూర్చుండబెట్టెను. అప్పు
డు నాయనగా రిట్లునిరి: “వత్సా! నాకు గావలసినది నీయై
శ్వర్యముకాదు, నీవుకాదు; నీపుత్రికల నాకొసంగుము.
అదియే గురుదక్షిణ. గురువును సంశ్చిప్తిపరచవా, రౌరవాది
నరకముల బడుచువు. జాగ్రత్త. నీబిడ్డల నిర్దుర మాకొసం
గనంత వరకు మేము భుజింపము. ఈవీరాసనమున మర
ణించుట తప్ప గత్యంతరము లేదు.”

అనుచుండ నటనుండువా రెల్లరు నిష్క్రమిలైరి. మామ
యల్లుండ్రెవ్వరు సమానపండితులు. తపోనిగతులు. అందు
నలన ముందేమి జరుగునో యని నిశ్శబ్దముగ రెప్పవాల్యక
చూచుచు గూర్చుండియుండిరి. పెదవి పెదవి కదపకుం
డిరి. చంటిపిల్లులుగూడ కొమ్ముబొమ్మలబోలి యావృశ్య
మును దిలకింపజొచ్చిరి.

అప్పుడు మీ బావగారు లేచి నిలిచి యటనున్న
వారి కెల్లరకు నమస్కరించి వేదగాన మొనర్చుచు అమ్మ
నాయనల చుట్టు ముమ్మారుదిరిగి సాష్టాంగపండ్రెండు ప్రణామం
బాచరించి లేచి సమ్ముఖమందు గూర్చుండి మాత్రీభవించి
చిన వినయవిధేయతలా యని చూపరులు తలంపుచుండ
ఇట్లు నుడువం దొడంగిరి:—

“గురువతంసమా, పూర్వజన్మ సుకృతమువల
ననే మీకు నేను నేవజేయు భాగ్య ముట్టినది. ధన్యుడను.
మీకు గురుదక్షిణ నిచ్చుటకం టెను నేవోనర్పదగిన సత్కీ
ర్మ మేమున్నది. అన్నిటికం టెను ప్రీయమైన పదార్థమును
గదా గురుదక్షిణ యొసంగవలయును. నా ప్రాణముల
గైకొనుడు. సంతసముగ నొసంగుదును. పరమసంతోష
మున నిత్తును. కాని నన్ను సంకల్పవిచ్యుతునిగ జేయదలం
పకుడు. సంకల్పచ్యుతుడగు వానికం టెను దరిద్రుడు మఱి
యొక డుండబోడు; నీచుకు గానరాదు. శిష్యు డొన.
ర్చు పూర్వపాపములు గురువర్యునకుగూడ జెందును. సంకల్ప
మేగదా సర్వధర్మములకు మూలము. కావున శి ష్యు ని
సంకల్పము నెరవేరుగాక యని యాశీర్వదింపుడు. మీరు
నాకు పార్వతీపర మేశ్వర తుల్యులు. అందువలన నను
క్షణము మీచరణధ్యాన మొనర్చుచుండును. మి మ్మారా
ధింపుచుండును.

“పండితా గ్రణీ, మీహృదయవేదనను నే నెరుంగుదును.
గురువర్యుని కలవరపఱచుచున్నానని నిరంతరము విలపించు
చుండును. కాని చేయునది యేమి? అయిదారుమాసముల
నుండి నాహృదయమున మహా త్తరసంగ్రామము జరుగుచు
న్నది. అది రామరావణాయుద్ధమును మించినదనుట యతిశ
యోక్తి కాదు. విచారించితిని. వివేకమునకు బట్టముగట్టితిని.
కాని నాసంకల్పముమాత్రము చెడలేదు. దృఢమగుచు
న్నది. ఇప్పటికొక వత్సరముగ నాకు నిర్దుర లేదు. నిరంత
రము నన్ను కలవరపరచుచున్నది. నాధర్మమేమి? నాధర్మ
మేమి? అను ప్రశ్నయే. ఆడుపిల్లలవిషయము మనము
నకు వచ్చినప్పుడెల్ల వేనకువేలు శంకలు గలుగుచున్నవి.
వాని సంఘట్టనమున వివశుడ నగుచుంటిని. కాని సమస్త
మును భగవానున కర్పించుటతోడ తాంతి చేకూరుచుండె
ను. ఇంతకును భగవత్సంకల్పమున నాసంకల్పము విలీన
మగునప్పుడేగదా యది యదాగమగును. లేనిచో నది
ధ్రమ కావచ్చును? కాకపోవచ్చును. కాని యిదమిత్థ మని
నిర్ణయించుటెట్లు? భావరాగ తాళముల సమ్మేళన మేగదా
సంతము. పిల్ల వివాహవిషయము మనమునకు వచ్చినంతనే
సంతసము గలుగుటలేదు. దుఃఖము వచ్చుచున్నది. పలు

శంకలు పుట్టుచున్నవి. బాల్యవివాహము లీకాలమునకు పనికిరావని నాయంతరాత్మ బోధింపుచున్నది.

“ఇది గణతంత్రయుగము. కావున సమస్తమును గణతంత్రానుసారముగ జరుగవలదా. అందువలన యుక్తవయసురాని బాలికకు నే నెట్లు వివాహమొనర్తును? తగినంత లోకజ్ఞానము; యుక్తాయుక్త విచక్షణతనుగలిగించి వివాహము చేసికొన దలచినప్పుడు తగినసహాయ మొనర్చుటయే నాధర్మము. కాని పణ్యద్రవ్యములబోలియొకవ్యక్తిని యింకొకని హస్తమునం దిడుటకు నా కెట్టి హక్కును లేదు. ఉన్న దనుకొనుట భ్రమ. గతించినకాలముం దట్టి హక్కు పురుషున కుండిన నుండవచ్చును, లేకపోవచ్చును. కాని ఈయుగమున మాత్రము అట్టిహక్కు లేదు.

“గణతంత్రమునకు వ్యక్తిస్వాతంత్ర్యము పునాది. పునాది సుస్థిరముగ నేర్పడినగాని గణతంత్రసాధ మేర్పడదు. అప్పుడుగాని వ్యక్తి, సంఘము, జాతి, దేశములు సంపూర్ణస్వాతంత్ర్యమున నోలలాడజాలవు. కావున నీయుగధర్మమునకు భిన్నముగ నెట్లు ప్రవర్తింతును. సజీవముగ మెలంగవలయుననిన యుగధర్మమున భాసిల్లవలయును. అందువలననే నా కర్తవ్య మేమి అను ప్రశ్న తనంతట తానుగ నుద్భుత మగుచున్నది. సంఘనాశన కారణములలో ముఖ్యమైనది బాల్యవివాహమని నాయంతరాత్మ బోధింపుచున్నది.

“పండితా గ్రగణ్యా! ఇట్లునుటవలన బాల్యవివాహములు తప్పనుచున్నానని తలంపజనదు. ఒప్పునుచున్నానని యెంచరాదు. ఈయుగమునకు బాల్యవివాహములు పనికిరావని నానమ్మకము; విశ్వాసము; శాస్త్రవర్చా ఫలితము; వివేకమువలన గలిగిన యుపలబ్ధి. అందువలననే నాసంకల్పము భగవత్సంకల్పమున విలీన మైనదని విన్నవించుకొనుచున్నాను. బ్రహ్మవాదిని యటులనే చాటుచున్నది. విశ్వకవి యటుల గాన మొనర్చుచున్నాడు. మహాత్ముడటుల నుడువుచున్నాడు. అంతేకాదు, ఆజ్ఞాపింపుచున్నాడు. మానవకోటిని పట్టి పీల్చి పిప్పిచేయుచున్న సమస్తసమస్యలకు సమన్వయము మహాత్మునినోట నేగదా వెల్వడి విశ్వశ్రుతియందు విలీనమై సజీవమానవ

హృదయఫలకములయం దంకిత మగుచున్నది. కావున మహాత్ముడు యుగావతారము. నాకున్న స్వల్పశాస్త్రజ్ఞానము, విచారణశక్తితోడ యోచించితిని. వివేకమును పయోగించితిని. పరిశీలించితిని. కాని యుగధర్మము నాశ్రయింపక తప్పదు. ఇట్లునుటవలన శాస్త్రములను దూషింపుచున్నాననిగాని, శాస్త్రకారుల దూలనాడుచున్నాననిగాని తలంపరాదు. త్రికాలజ్ఞులగు మహాబుఘలు శాస్త్రకారులు. వారెప్పుడును వర్తమానమును మరువలేదు. ధిక్కరింపలేదు. అందువలననే యాయా యుగములకు సంబంధించిన యాచరణను ఆచూబుఘలు నిర్ణయించిరి. కాదనుటెట్లు? పలు ధర్మశాస్త్రములుండుటకు కారణ మేమి; ఇదివర కధికార భేదము ననుసరించి ధర్మశాస్త్రములు రచింపబడినవి. ఇపుడు వ్యక్తిస్వాతంత్ర్యమును బునాదిగ గైకొని ధర్మశాస్త్రములు రచింపబడవలయును. యుగప్రభావమునకు లోబడి మానవులు నడచుచుందురు. మానవమండలి గమనమునకు తీవ్రతనుగలిగించుటకు ధర్మశాస్త్రము లేర్పడుచుండును.

“పండితోత్తమా! తమకు దెలియని దేమున్నది? తమకం టెను అనుభవజ్ఞులెవ్వరున్నారా? కాలమా యత్యంత వేగమున పరువిడుచు మార్పు జేంచుచున్నది. నటరాజు తాండవ మాడుచున్నాడు. శ్రీ మహావిష్ణువు నేత్రముల దెరచుచున్నాడు. ఇక్కాలమున మన కర్తవ్యమేమి? సర్వజ్ఞులగు తామే నిర్ణయింపుడు. జయ జగన్నాథాయని జయజయనినాదము లొనర్చుచు జగన్నాథుని రథము నీడ్చుటయా, లేక యెదురేగి రథచక్రముక్రింద బడి నశించుటయా? కర్తవ్యమేమి?

“పరమానందముగ నేను వర్తమానకాల ప్రవాహమునబడి మునింగెదను. మంచి చెడుగుల విచారణతోడ బనిలేదు. నిందాస్తోత్రముల చెవి దూరనీయను. ముగ్ధోత్రముల చర్చకు గడంగను. అమృతమైనను విషమైనను భగవత్ప్రసాదముగ స్వీకరింతును; శంకింపక మ్రొంగెదను. కర్తవ్యకార్యము నొనర్చితినిని సంతసించును. పరమానందముగ ఫలితము ననుభవింతును.

మార్గశీరమాసము]

“గురువర్యా! తాము పెద్దలు. సమస్తశాస్త్రప్రారంభములు. తపోధర్మములు. మితోడనా వాగ్వాదము! శాస్త్రవాదమా! వాదిదౌర్బల్యముగాని వాదదౌర్బల్యమెందయిన గలదా? తమ నొనర్చు శాస్త్రవ్యాఖ్యానమును ప్రతిముక్కను సంపూర్ణముగ విశ్వసించును. ఋషుల లోకకల్యాణవాంఛను గాంచి మైమరచుచుండును. కాని యాధర్మగ్రంథము లీయుగమునకు సంబంధించినవికావు. మానవకల్యాణమును గోరి యీయుగమునకు తిరిగి ధర్మశాస్త్రముల రచించుకొనవలయును. యుగాదరణ ప్రారంభమైనది. ఇది తీవ్రమైనకొలదిని పురాతన మంతరించును. గర్మశాస్త్రగ్రంథ ప్రారంభమగును. కాని ముందు శాస్త్రములు పుట్టునా?”

“మానవకోటి యుగసంధి నతిక్రమింపబోవుచున్నది. ఆయుషకాంతులవలన జన్మ స్వర్ణకాంతుల నీనుచున్నది. పక్షులు మృదుమధుర. గీతానినాదము లొనర్చుచున్నవి. లేళ్లమండలు చెంగు చెంగున దుముసుచు పరువిడుచు సంగీతమందు విరామమునుబోలి కనురెప్ప పాటు నిలిచి నలుదిక్కుల బరికింపుచు నేత్రపర్వంబొనర్చుచున్నవి. విశ్వశ్రుతియందు గలిపి బాలబాలికలు పాడుచున్నారు. ఆడుచున్నారు

“మానవుడేకార్యమొనర్చినను వర్తమానమునశ్రుతి గలియవలదా? వర్తమానమున జీవితమా? ధూతకాలమును గూర్చి యోచనయా? గతించినది గతమే కాని ధూతకాలము వర్తమానకాలము కాదు. కాజాలదు. అయినను ధూతమును గమనింపుచు స్థిరచిత్తమున వర్తమానకాల ప్రవాహమందు నిలిచి భవిష్యత్తును తిలకించుటకు తీవ్రతపమున మునుంగవలయును. ఇదియే మానవ ధర్మము.

“కావున నేనీయుగధర్మము నాశ్రయించెదను. అందువలన గలుగు సమస్తకష్టములను పరమానందముగ భరించెదను. సంఘము-దేశము-మానవకోటి-వీనియున్నతికి కష్టపరంపర లేకదా సాధనములు; దివ్యబృందావనమును జేరుటకు సోపానములు. కావున మీమనోవ్యాకులతను వీడుదు. నన్ను విశేషరచుకొనుటకు బ్రయత్నింపకుడు. సంకల్పచ్యుతునిగ జేయదలచిన దీక్షనువీడిన న్నాశీర్వదింపుడు.

“నేనీయుగధర్మము నాశ్రయించెదను అందు విలీనమైపోదును. దీనిని పచ్చికలియనుడు, లేక స్వర్ణయుగ మనుడు-నాకు రెండును సమానములే. సమానాదరణీయములే. ఈరెండు నొక్క మూర్తియొక్క ముఖములుగావా? ధూతకాలముమీదనూత్రమే దృష్టినిర్పి వర్తమానకాలమున జరుగు తీవ్రమగుమార్పులకు జంకుచు, భయపడుచు, భవిష్యత్కాల సంవర్సమున కాతురతలేనివారి కిది కలియుగము; ఘోరకలియుగము. వివేకవిచారము లేరుంగక సామూహ్యమనస్తర్కము నాశ్రయించి యాందోళనకు గడంగువారికి భారతవర్షము నరకకూపము. విదేశములు స్వర్ణతుల్యములు. శిశిరముతువునందు విసంకమునుగాంచి యానందించు కవిసార్వభౌముని బోలి వర్తమానమున భవిష్యత్తును సందర్శింపుచుండువారి కిది స్వర్ణయుగము.

“కాని ప్రతియొక్క సిద్ధాంతమందునను సత్యమున్నది కాని యది పూర్ణసత్యముగాదు. ధూతభవిష్యద్వర్తి మానముల సంతతధారగ బ్రకాశించునదే దివ్యసత్యము; పూర్ణసత్యము. అందు శ్రుతిగలుపగలిగిననాడు మాత్రమే భవిష్యత్తును సందర్శింపగలడు. వానికి విశ్వరూప సందర్శనమగును. ఆ మహాదృశ్యమున అధోగతినొందుచుండు అనంతజీవరాసుల దిలకించును. ఊర్ధ్వగతిని పరువిడుచు పకపకనవ్వుచుండు జీవకోటినిజూచి చరితార్థుడగును. ఆప్పుడు సమస్త సంశయములు తీరును. ఇక శంకలకు తా వెచ్చట?”

“గురువర్యా! భారతవర్షమే నాకు స్వర్ణము-మోక్షము. భారతవర్ష మంతయు నాకాదరణీయము. భారతవర్ష దాస్యవిముక్తికి నే నేకార్యమునైన నొనర్తును. నా సర్వస్వ మర్పించితిని. ఈ ప్రాచ్యపాశ్చాత్య నాగరికతా యుద్ధమున ఉడుతమాత్రముపవరింపగలిగిన నేను ధన్యుడను. నాగృహము-చంశము-సంఘము ధన్యము. కల్పిత నాగరితాశిఖరముల పటాపంచలుగ నొనర్చు వజ్రాయుధమును ధిక్కరించు రాటమును చేబూనితిని. ఇదియే నాకును నాదేశమునకును మోక్షమునిచ్చును. స్వాతంత్ర్యమొసంగును. పండితోత్తమా! మీరు కన్ను దెరచిన నే నెంతటివాడను. మీరు నాకు మేనమామలు. తలిదండ్రులు

గతించిన నన్ను దగ్గర దీసి పెంచి పెద్దవానినిగజేసి విద్యా బుద్ధులు చెప్పితిరి. కుమార్తె నిచ్చి వివాహ మొనర్చితిరి. అట్టి మీయాజ్ఞలను శిరసావహించుట నాకును పరమ ధర్మము, న్యాయము. కాని యేమిచేయుదును; తాము వెలిగించిన వ్యల్పజ్ఞానముతోడ యోచించితిని. పరిశీలించితిని. ప్రతివిషయమును శ్రద్ధగగమనించి మనమొనర్చితిని. భారతవర్షమందలి సమస్తతీరములకేగి పెద్దల సందర్శించి కొలదికాలమువారితోడ సాంగత్య మొనర్చితిని. ప్రాచ్యపాశ్చాత్యసాంఘిక, ఆర్థిక, నైతిక, మానసికవిషయములగూర్చి యుపన్యసించు పండితులలో ముఖ్యులకడ కొన్ని దినములుండి వారి సిద్ధాంతములను సమన్వయనూత్రములను గమనించితిని; గ్రహించితిని. వారి మనోవేదనను హృదయంగమ మొనర్చుకొంటిని. నాకు వీలయినంతవరకు చిన్నపెద్దయను భేదములేక గ్రంథముల నన్నిటిని చదివితిని. ఫలితమేమి? పర్యవసానమేమి? కాలమునకు లోబడి కాలాతీతులముగా బ్రయత్నింపకుండుట మహాత్తరదోషముగ దోచినది. అనేక జాతులు, సంఘములు రోదనముచేయుచు మృత్యుగహ్వరమున పడుట నుపలబ్ధి నొందితిని. కర్తవ్యమేమి? నాదేశము, నామాతృదేశము, నాపుణ్యదేశము శ్మశానతుల్యమైనది. ఈమహాశ్మశానమునుండియేగదా శక్తినిబుట్టింపవలయును. అందువలననే భారతజాతీయ మోక్షమునకు తపమాచరింపుచున్నాను. సత్వాన్ని బ్రజ్వలంపజేయుచున్నాను”.

అని నుడువుచు కన్నీరు కాల్యలై పారుచుండ “జయము. భారతవర్షమునకు జయము”. అని నుడువుచు నాయనగారి పాదములమీద బడిరి. ఈ దృశ్యమును చూచుచున్న యా బాలవృద్ధవనితలు రోదనము చేయుజొచ్చిరి.

“పండితగ్రగణ్యా! తుమించుడు. తుమించుడు. ఈదాసుని తప్పులను మన్నించువారెవ్వరు? సంకల్పవిచ్యుతునిగజేయకుడు. స్వయముగ వెలిగించిన జ్ఞానదీపమును స్వహస్తముల నార్పుటకు బ్రయత్నింపకుడు. నాప్రాణములైకొనుడు. అవలీలగనిత్తును. చరితార్థుడ నగుదును.

కాని బాల్యవివాహములు చేయుమని యడుగకుడు. నిర్భంధింపకుడు. శిష్యునిరక్షింపుడు. ఆశీర్వదింపుడు.”

ఆదృశ్యమును చూచితిరలయునేగాని వర్ణింప నలవిగాదు. అప్పు డమ్మనాయనలులేచి మీ బావగారిని లేవదీసి మార్చుండబెట్టిరి. అమ్మయల్లుని కన్నీరు తుడిచెను. నాయన “వత్సా, భగవదాజ్ఞానుసారము సత్యము దప్పక ప్రవర్తింపుము” అని యాశీర్వదించెను. నలువైపుల నుండి హర్షధ్వనులు మిన్నము పైను. ఎల్లరిముఖమండలములు చిరునవ్వుతోగూడిన గాంభీర్యమున నలరారజొచ్చెను. అప్పుడు మీ బావగారు చివ్వునలేచి కంఠమున నున్న సుసర్ల రుద్రాక్షమాలను నాయనగారి మెడయందు వైచి “నాలుగుపాడిపశువులను నర్పించితిని. గురువక్షిణుగైకొనుడు” అన నాయనగారు హర్షాశ్రువుల వీడుచు “గురువక్షిణుగైకొంటిని. సంతృప్తచిత్తుడనైతిని. చిరంజీవివై నర్దిలుము.” అని యాశీర్వదించి నా కేసి చూచినట్లప్రయత్నములు చేయుమనిరి. అప్పటికి పగలు పండ్రెండుగంట లాయెను. సగమునుండి గృహముల కేగిరి. మిగిలినవారచ్చటనే యుండి భగవద్విలాసమును దలపోయుచుండిరి.

అప్పుడు దివ్యలేజోమయమూర్తియై వెలుంగుచున్న మీ బావగారు పెద్దలగాంచుచు నిట్లు నుడువ దొడంగిరి: “పెద్దల సంతృప్తి పరచజాలని వాని జన్మవ్యరము. కాని యేమిచేయుదును? రెండువత్సరములుగ గమనించుచున్నాను. సిల్లవివాహము తలంపునకు వచ్చినంతనే ప్రకృతి నన్నుడగింపుచున్నది. కలవరపరచుచున్నది. భగవత్సంకల్పమున నాప్రయత్నము విలీనముగాకుండుట వలన నిర్జీవనిగాదము నాహృదయమును బీభత్సమొనర్చుచున్నది. గత్యంతరమేమి? ప్రకృతి నిరంతరము మారుచున్నది. అటులనే మానవుడు నిరంతరము మారుచున్నాడు; అభివృద్ధి గాంచుచున్నాడు. అది నేటితోడ నాగుననికాని, యాగినదనికాని, తలంపజనునా?”

“మానవుడు మహాజలధియం వాడి యాడి, మహారణ్యములయందు దిరిగి తిరిగి, దుర్గమకందరములయందు విశ్రమించి ఆకాశమునం దానందముగ సంచరించి, తద

నంతరము వృక్షాగ్రముల కెగ్రబాకి, యొకదానిమీద నుండి మరియొకదానిమీది కెగసి యొగసి, వానిమీదనే విశ్రమించి శయనించి కిలకిల నవ్వుచు, ఆకాశమున విహరించి పర్వతాగ్రముల జేరి తప మొనర్చి క్రమముగ వన్యమృగములనుండి వేటుపడి, గుంపులు గుంపులుగ జేరి స్వీయరక్షణకు పరికరముల నేకరించుకొని మృగముల స్వభావాదుల గుర్తించి అందు సాధుమృగముల నాశ్రయించి వానివలన పలుప్రయోజనము లొందుచు చుట్టమృగ సంహారమునకు గడంగి గుహలు మొదలగు వానిని వీడి పర్ణశాలనిర్మించుకొని యందు నివసింపుచు సాధుమృగముల పక్షుల సహవాసమున సంతతానందమును బొందుచు గుళ్లుగోపురములు నిర్మించుకొని క్రమముగ వభివృద్ధినొంది పంచభూతముల గ్రహించి వానిశక్తుల గనే పెట్టి, వానికన్నిటి కాధారభూతమై యున్న మహాత్తర సత్తా నుపలబ్ధినొంది గృహము, వంశము, కులము, సంఘము మొదలగువాని నేర్పరచుకొని వ్యక్తి-సంఘము-జాతికుండు సంబంధముల సంరక్షించుకొనుచు, స్వీయాభివృద్ధికై ప్రకృతి నుపయోగపరచుకొనుచు పంచభూతముల ద్వారమున భగవానుని దర్శించువాడు, నేడు పంచభూతముల నశపరచుకొని యున్నాడు. వానిచేత తనకు గావలసిన సమస్తకార్యములను జేయించుకొనుచున్నాడు. అరణ్యములు-నదులు-కొండలు-సముద్రముల త్రుటిలోన నతిక్రమించి మానవకోటి నొక్కచోనుండి ఒక్కటే క్షణమున నిరీక్షింపుచు మానవమండలియందు జరుగు అత్యద్భుత పరివర్తనమున శ్రుతిగల్పి గాన మొనర్చుచున్నాడు.

“ఇప్పటికి మానవునకు సగముకాలము చెల్లినది. మానవకోటిని విడివడజేయుచున్న హద్దులు-ఆటంకములు-పటాపంచలైనవి. అందువలన మానవుడు భౌతిక నేత్రములతోడ హృదయము పులకరింప బృహత్తర మానవకోటియై వెలుంగు శ్రీచున్నారాయణుని సందర్శింప పరువిడుచున్నాడు. ఇదివర కభివృద్ధికొరకు రక్షణకొరకవలంబించిన మార్గములను పరికరములను పద్ధతులను బరిత్యజించి పంజరమునుండి విడివిడినపక్షినిబోలె యత్యానందమున విహరింపుచున్నాడు. ఇక జాతులు-సంఘములు-కాఖలు-రంగుల భేదమెచ్చటమానవత్వము-సంపూ

ర్ణమానవత్వము-నూతన భావమున దివ్య తేజమున వికసింపబోవుచున్నది. ఈ శుభముహూర్తమున-ఈస్వర్ణయుగమున జయజగన్నాధాయని జయజయనినాదము లొనర్చుట ధర్మముగాదా? ఆనందముగాదా?

“మానవకోటి నావరించుచుండిన యనంత భేదములు దొలంగినను స్త్రీపురుష భేదముమాత్రము నశింపదు. లక్ష్మీ నారాయణుల - పార్వతీ పరమేశ్వరుల - సీతారాముల యాదర్యమున మానవుడు పరువిడి నేడు రాధాకృష్ణుల పదకమలములకు నమస్కరింప నేగుచున్నాడు. కాని యావేగమునకు హద్దులేదు. అంతులేదు.

“మానవజీవితమునందలి నాల్గుపాదములలో రెండు పాదములు పూర్తియైనవి. ఇప్పుడు మూడవపాదమున ప్రవేశింపబోవుచున్నాము. ప్రథమపాదమున స్త్రీయే మానవమండలికి నాయకురాలు, సర్వాధికారిణి, సర్వశక్తి సంపన్న, సర్వకార్య నిర్వహణయై యలరారుచుండెను. స్థూలదేహము సన్నగిలి సూక్ష్మదేహ మభివృద్ధి నొందిన కొలందిని కారణదేహవిషయకచర్చ ప్రారంభమాయెను. వివాహము, గృహస్థాశ్రమము, సంఘము మొదలగునవి యేర్పడి పరస్పరసంబంధములు నిర్ణయమైన కొలందిని స్త్రీపురుషులు సహనస్థితికి వచ్చిరి. అప్పుడు స్త్రీపురుషున కర్ధాంగిగ మారిపోయెను. సమస్తవిషయముల యం దిరువురు సమాన భాగస్వాములై యుండిరి. వీనయ విధేయతలు, కరుణాప్రేమలు, త్యాగ సత్కారములు, బాధ్యత మొదలగు గుణములు స్వభావసిద్ధముగ నుండిన నారీమణి గృహిణియై, గృహాలక్ష్మియై, గృహసంబంధముగు సమస్తకార్యములకు రాణియై సంఘము దేశసంబంధముగు సమస్త కార్యములయంగును, యుద్ధములయందును, పురుషునితో గలసి పనిచేయుచుండెను. నియతి నియమములు బెరుగజొచ్చెను. శిల్పసాహిత్యము లభివృద్ధికి రాసాగెను. నియతి నియమములు స్వాతంత్ర్యమందిరమును జేరుటకు సోపానములని గ్రహించిన కొలందిని సంఘము వికసింప జొచ్చెను. సంతానపాలనము, పశురక్షణము, అతిథిఅభ్యాగతులనేవ మొదలగు కార్యములతోడ స్త్రీకి కాలము గడవజొచ్చెను. స్త్రీ గృహకార్యముల

యందు మునింగిన కొలదిని పురుషుడు స్వేచ్ఛాచార్యులై రక్షణయను నెపమున తనంతట తానుగ స్త్రీరక్షకుడై యుదములు మొదలగు వానియందు ధనకనకవస్తువాహనములతోడ స్త్రీలనుగూడ దొంగిలించు రాక్షసవృత్తికి దిగినకొలదిని స్త్రీలు దాసురాండ్రైరి.

“రెండవపాదమున స్త్రీ పురుషునిచేతి కీలుబొమ్మయై, బొంగరమై, పణ్యద్రవ్యమై సంపూర్ణముగ స్వశక్తిని గోల్పోయెను. పురుషునిదౌర్జన్యము మిన్నముపైను. పురుషుడు కర్త, భర్త, హర్తయై ప్రవర్తింప సాగెననుటకు రామాయణ భారతాది గ్రంథములే ప్రబల నిదర్శనములు.

“ఇప్పుడు మానవుడు తృతీయపాద ప్రవేశమందున్నాడు. ఇక నిమ్నోన్నతముల కవకాశములేదు. ధనికుడు, నిర్ధనుడు, కూలి, యజమాని, ఉత్తమకులము, నీచకులము, అస్పృశ్యత, దృష్టిదోషము, తెలుపునలుపు రంగులు ఇక మానవసంఘమును విడదీయ జాలవు. ఒకదాని నొకటి యొగద్రొక్కలేదు. స్త్రీని అబలయని, మూర్ఖురాలని, స్వాతంత్ర్యములేనిదని నుడివి పంజరమందుంచుకాలము దాటిపోయినది. స్త్రీ స్వాతంత్ర్యమును హరించుటవలన గలిగిన నష్టమును పురుషు డిప్పుడిప్పుడు గ్రహింపుచున్నాడు. ముఖ్యముగ మనదేశమందు స్త్రీని వదలి పురుషుడే సమస్తకార్యముల నొంటరిగజేయ గడంగుటవలన ఆయాకార్యముల నిర్వహింపజాలక మానవకోటి దృష్టికి నధముడాయెను. అందువలన గలిగిన నష్టము నిప్పుడు పురుషుడు గ్రహింపుచున్నాడు. స్త్రీబాణము నందింపుచుండినగాని వింటబాణమును సంధించి గురితప్పక కొట్టుటకు వీలులేదని పురుషుని యనుభవమునకు వచ్చెను. మానవకోటి వికాసమునకు స్త్రీ పురుషులిద్వరు సమాన బాధ్యులని గ్రహించిన కొలదిని స్త్రీల బంధనములు పటాపంచలగుచున్నవి. నారీమణి తలయైత్తి యనంతకాశమందలి గ్రహనక్షత్రముల దిలకించినకొలదిని హృదయ ముప్పుంగ దివ్యగీతముల బాడుచు మాతృపూజకు పుష్పచయన మొనర్చుచున్నది. కావున నిక బంధింపబడి యుండదు, ఉండరాదు, ఉంచలేదు.

గార్గి, మైత్రేయి, సత్యభామ, సావిత్రి, మీంబాయి, కుమ్మర మొల్ల మొదలగు మహానారీమణులు తిరిగి భూమండలమం దవతరించి విశ్వవేదనను హృదయంగమ మొనర్చుకొని బృహత్తర మానవరూపము నుపలభి నొంది మృదుమధుర గీతానినాదము లొనర్చుచున్నారు. ఆగీతానినాదము మానవలోకమును బట్టి పిల్చి పిప్పిచేయుచున్న దుర్లుటనమస్యలకు స్వస్తి చెప్పుట కాదా? స్త్రీలు స్వశక్తిమీదనే యా ధార పడుదురు. స్వీయాభివృద్ధికాటంకముల గలిగించు వాటినిన్నిటిని స్వశక్తితోడనే యొందుకొందురు. బాహుబల జ్ఞానబలముల నద్వితీయలై ప్రకాశించెదరు. ఆనూనలే మానవమండలి యం దెన్నటచూచినను గాన్పింపుచున్నవి.

“ఇక నాకర్తవ్యమేమి? నా ధర్మమెట్టిది? మహాకాల గర్భమునందు బడిపోవుచుండు కామధేనువునైనను రక్షించుటకు బ్రయత్నింపను; విచారింపను; చింతింపను. భగవద్విధానము నడ్డగించువాడెవ్వడు? కాలమే మృత్యువు; కాలమే జీవితము; కాలమే స్వర్గము; కాలమే యనంతపథమున పరువిడుటకు రాజమార్గము. పలురంగులు పలుకేర్లుగల చీట్లముక్కలను గలుపువాని యుద్దేశ్యమేమి? తిరిగి ప్రస్తరించుటకే గదా? జగజ్జనని మానవులనందర గలుపుచున్నది. ఎందుకు? తిరిగి ప్రస్తరించుటకే గదా? ఆవికసనము పూర్తియగుటతోడ మానవత్వము పరిపూర్ణమగును. సార్థకత జేందును. తననంతరము -

“పండితా గ్ర గణ్యా! బొమ్మల పెండ్లిండ్లు చేయమందురా? లేక ఈ మహాప్రళయమునుండి తీవ్రవేగమున భవిష్యత్తు నాకర్షించుటకు స్వేచ్ఛగా విహరింప నీయమందురా? తమ యాశీర్వాదమువలన హిందూసంఘ రక్షణకు, భారతవర్ష స్వరాజ్యస్థాపికి నా సర్వస్వ ముత్సర్గ మొనర్చితిని. అందు నాసంతానము గూడ ఇమిడియున్నదిని వేరుగ నుడువుట యనావశ్యకము. నాపుత్రికల కిద్వర కిరువది వత్సరములు వచ్చువరకు తగిన నడవడి కను, కష్టపడి పనిచేయుటయును, స్వశక్తిమీద నాధారపడి లోకకల్యాణముకొఱకు నిరంతరము కృషిసలుపు వారినిగ జేయుట నాకర్తవ్యము., నావిధి.

“ఇంతవరకు మనము ఖండసత్యమును దిలకించితిమి, ఇక పూర్ణసత్యమును దిలకింప వలయును. ఇందు “నేతి” యను పదమునకు తావులేదు. ఒకసంఘమును వీడి మరి యొకసంఘము, ఒకజాతిని వీడి వేత్రాకజాతి పూర్ణ సత్యమును గ్రహింప జాలదు. అట్లు గ్రహించితిమనట మనః కల్పన; భ్రమ.

“గురునార్య! పరితపించుచున్న శిష్యున కిదమిత్ర మని చెప్పి కర్తవ్యమును జూపుట ధర్మముగాదా? నాపు త్రికలకు నేను వినాహము చేయను. వినాహమొనర్చు కొనవలచిన వలదనను. సాంఘిక రాజకీయ ఆర్థికనైతిక విషయజ్ఞానమును గల్గించుటకు బ్రయత్నింతును. జాతీయ వ్యక్తిత్వమును యోచనపద్ధతియు నలవడునటులచూతును, నారీలోకోద్ధరణకు నాపుత్రికాద్యయము నర్పింపుచు న్నాను. అందుకు తగినటుల వర్తింపగలవారినిగ జేయుట కహోరాత్రములు పాటుబడుదును. ‘జగ జగన్నాథా’ మానవకోటి పాపభారమును నాశిరమున మోపుము. ఆభారమువలన క్రుంగి కృశింపుచు సంతపింతును. పలు బాధలకులోనై పరితపింపబడు మానవులకు శాంతి గలుగును” అని తిరిగి గురువంపకుల పవకమలములనివ బడిరి. నాయనగా రల్లుని ఆనందబాష్పముల నభిషేక మొనర్చుచు “తథాస్తు” అని ముమ్మా రనిరి. సదస్యులు హర్షాశ్రువులు నించిరి. అప్రయత్నముగ జయజయని నాదము లొనర్చిరి.

మీ బావగారు కర్పూరమును పల్లెగమున వెలి గించి శ్రీ గామచంద్రమూర్తి సమ్ముఖమున నిలుచుండ ఆయన కిరువైపుల నిర్వరుషిల్లులు నిలిచి మంగళహారతి బాడజొచ్చిరి. అప్పుడు అమ్మ నన్నుపిలిచి యల్లుని కుడి ప్రక్కను నిలుచుండబెట్టెను. నావెనుక నామె నిలుచుండెను. నాయనగా రల్లునివెనుక నిలిచిరి. అప్రయత్నముగ నేను “జయతి జగన్మంగళం హారేర్నామం” అను మహాగానమును బాడజొచ్చితిని. ఎల్లరును లేచి నిలిచి చప్పట్లు చరుచుచు మైసరచి హరినామస్మరణ జేయ జొచ్చిరి. టెంకాయలు గొట్టిరి. పరస్పరము కాగి లించుకొనిరి. హ్యగయముల విప్పి మాట్లాడుకొనిరి. ఒకరి

నొకరు దోష విరహిత దృక్కుల దిలకింపజొచ్చిరి. అప్పటికి సాయంతనము మూడుగంట లాయెను. మాగృహమున శాంతి తరంగములు మిన్నుముట్టజొచ్చెను. వృత్త్యువును త్యాగ్రాహయముగ మాడగలిగినవాడే గదా వృత్త్యం జయు డగును. గరళమును చవిచూడగలిగినవాడే గదా యమృతమును చవిచూడగలుగును!

రాజ్యలక్ష్మీ! ఏమిచెప్పుదును; వ్రాయు టెట్లు? అప్పటి యానందము, ఆసంతసము- అనిర్వచనీయము! సాక్షాత్ అన్నపూర్ణమశోలి యమ్మగారు బోసినోట నవ్వుచు వంటయింట ప్రవేశించిరి. ఏడుగంటలకు వంట సిద్ధమాయెను. శ్రీపురుషులు ముప్పదిమందివరకు భోజనమునకు మార్చుండిరి. పిల్లలిద్దరు స్నానమొనర్చి వ్రేలు ముడులు వీపుమీద తొండవమానుచుండ మోమునందలి చంద్రరేఖకు కాటుక కన్నులకమనీయకాంతి వన్నె దెచ్చుచుండ ప్రతియొక్కని సమ్ముఖమునకు పిండితోడ అద్దద శపకములను, షోడశదశపద్మములను రచించిరి. శిల్పనైపుణ్యముతో గూడిన హస్తకాశలమువలన పదినిమిషములలో పద్మములువేసిరి. వానిమీద విస్తళ్లు పరచితిని. ఇంతలో దేవతార్చనలు జపములు పూర్తియాయెను. వేదగానము జరిగెను. పిమ్మట మీ బావగారు రామచంద్రమూర్తికి మహానైవేద్యమును బెట్టిరి. మంగళహారతు లిచ్చిరి. భోజనమునకు గడంగిరి. వంతులువేసికొని కృష్ణకర్ణామృతము, రామకర్ణామృతము, గీతకోవిందిము, శ్రీకృష్ణలీలాతరంగిణియందలి శ్లోకముల చదువుచుండిరి. ఇద్దరు పిల్లలును, మీ బావగారును విసవక్రలతోడ విసరుచు కావలసినపదార్థముల నడుగుచు, సరస సల్లాపములు చలోక్తులు మొదలగువాని ద్వారమున భగవానుని లీలా విలాసముల వర్ణింపుచుండిరి. భగవన్నామ స్మరణవలన గృహమంతయు ప్రతిధ్వనింపుచుండెను. ఎల్లరును లేచి చేతులు కడుగుకొనివచ్చి పంచయరుగులమీద గూర్చుండిరి. దక్షిణ, తొంటాలముల నిచ్చినపిమ్మట మీ బావగారును, పిల్లలును, మేమును భుజించితిమి.

అప్పటికి రాత్రి పదిగంటలు దాటెను. చంద్రోదయమాయెను. తమ మంతర్హిత మగుచుండెను. పనివాండ్రకు భోజనము పెట్టితిని. జోడుకోడల సవారిబండి సిద్ధ

ముగ నుండెను. లేగలతోడ నాలుగు పాడియావులను దోలుకొని యిరువురు పాలేళ్లు బయలుదేరిరి. అప్పుడు నాయన మెడయందలి స్ఫటికహారమును సువర్ణరూద్రాక్షమాలను అల్లుని మెడయందు వైచిరి. చేతిసింహతలాటపు మురుగులు రెండించేతులను దగిలించిరి. చెరువుక్రింది పడునారు ఎకరములభూమిని ఇంద్రు పిల్లలకు నిచ్చితిమని చెప్పి నాలుగు పాడియావులు నావని చెప్పిరి. రామచంద్రునకు వ్రేలికొక యుంగరమును బెట్టిరి. మేమిచ్చిన నూతనఖాదీనస్త్రముల ధరించి బండి యొక్కబోవుచు పిల్లలమువ్వుర నెత్తుకొని ముద్దాడి యానందబాష్పములు గురియుచుండ రామస్మరణచేయుచు బండిమీదగూర్చుండిరి. చూచుచుండగ నే యాబండి పండువెన్నెలలయందవృశ్యమాయెను.

రాజ్యలక్ష్మీ! భగవల్లీల లచింత్యములుగదా! ఆదిన మునుండియు నామనోవ్యాధి యంతరించినది. మీ బావగారు మానమును వీడి యాయనకడజేరువారల కనేకవిషయములు చెప్పుచున్నారు. నేను నిశ్చింతగ కాలముగడుపుచున్నాను. పిల్లలనందముగ ఆడుకొనుచున్నారు. చదువుకొనుచున్నారు పిల్లలవివాహవిషయము నాస్మానయమునుండి తరలిపోయినది. సమస్తమునుభగవానున కర్పించినాను. బాలకృష్ణునిగాంచుట కాతురతనొందుచున్నాను. కొలదిదినములలో భగవదనుగ్రహమువలన బయలుదేరగల ననుకొనుచున్నాను.

“జయతి జగన్మంగళం హరేర్నామం”.

ఇట్లు ఆశీర్వదించు

పెద్దక్క రామలక్ష్మి,

[సి. పద్మావతీదేవి.]

దురదృష్టము

మంగిపూడి శ్రీరామచంద్రశాస్త్రి గారు

జ్ఞుని యంకాన నేనున్న సమయమందె
 •కాంచి క్షామించి పొంచి వరించి మించి
 యుగ దురదృష్టదేవత యోర్వలేక
 ప్రేయసీ! వేరుజేసె నీరీతి మనల.
 కనులకుం గానరాకయే నను కరాళ
 పీనలోహార్గళోపమాభీల నైజ
 కరసహస్రమ్మునం బిగ్గ గొగిలించి
 విడువకున్నది సర్వదా వెంటనంటి.
 దేవి! యీ దృశముగ నాదు జీవితంబు
 తావక మనోజ్ఞ బాహు బంధమున గాక

దుష్ట దురదృష్ట దేవతా దోస్సహస్ర
 గాఢతర వీడనంబున గడుపనాయె.
 బాల్య యావన లహారీ ప్రపాత పూత
 మైన యిరువదినాలుగు హాయనముల
 ప్రాయమును దాని కర్కశ బాహుబంధ
 మున నె గతియించె నెన్నో బాములను బడుచు.
 తత్కర విముక్తి గాంచు విధాన మేమొ?
 లేమ! తెలియంగరాదు నా ప్రేమహృదికి
 తావకీన దృఢాశ్లేష తన్మయత్వ
 గరిమ సుఖయించు భాగ్యంబు గలుగకుంట.
 (ప్రేమగానము నుండి)